

लखनऊ विश्वविद्यालय, लखनऊ University of Lucknow, Lucknow

Press Note 09 August 2020

वर्तमान में कोविड-19 के कारण बदली हुई परिस्थितियों में भी संयुक्त प्रवेश परीक्षाबी.एड. 2020-22 आज सकुशल सम्पन्न हुई। इस परीक्षा के लिये प्रदेश के 73 जनपदोंमें 14 नोडल केन्द्र 04 उप-नोडल केन्द्र बनाये गये थे। प्रदेश के 1089 केन्द्रोंपर कुल 4,31,904 परीक्षार्थी सम्मिलित होने थे, जिसमें से लगभग 3,57,064 परीक्षार्थी परीक्षा में सम्मिलित हुए और उपस्थिति लगभग 82.67 प्रतिशत रही। इनमें कईनेत्रहीन अभ्यर्थी भी सम्मिलित थे जिन्हें नियमानुसार परीक्षा-केन्द्र पर अतिरिक्तसमय देते हुए श्रुतलेखक भी उपलब्ध कराया गया। विभिन्न केन्द्रों पर कतिपय अभ्यर्थी ऐसे पाये गए जिनका शारीरिक तापमान सामान्य से अधिक पाये जाने के कारण उन्हें आइसोलेटेड कक्ष में बैठाकर परीक्षा सम्पन्न करवायी गयी। पूरे प्रदेश में मात्र 04 छात्र ऐसे थे जिनकी परीक्षा आइसोलेशन में कराई गई। कोविड-19 के कारण बदली हुयी परिस्थितियों को देखते हुए सभी अभ्यर्थियों, कक्ष-निरीक्षकों और नोडल अधिकारियों की सुरक्षा के सभी प्रोटोकॉल एवं निर्देशों का कठोरतासे पालन कराया गया। प्रत्येक परीक्षा-केन्द्र पर सी.सी.टी.वी. कैमरे, राउटर आदि कीसमुचित व्यवस्था की गयी थी। पूरे प्रदेश के सभी केन्द्रों पर हो रही परीक्षा पर लखनऊ विश्वविद्यालय में स्थापित किये गये कमान्ड नियंत्रण-कक्ष की सहायता से कड़ी नजररखी गयी। किसी भी परीक्षा-केन्द्र पर कोई अप्रिय घटना की सूचना नहीं मिली है।मेरठ केन्द्र पर एक महिला अभ्यर्थी द्वारा फर्जी प्रवेश-पत्र की सहायता से परीक्षा मेंसम्मिलित होने का असफल प्रयत्न किया गया। सम्बन्धित स्थानीय अधिकारियों ने यह सूचना लखनऊ विश्वविद्यालय को प्रेषित की। इसपर तत्काल डाटा से मिलान करने पर यह प्रवेशपत्रफर्जी पाया गया। एतद्द्वारा मैं सभी अभ्यर्थियों, उनके अभिभावकों, उत्तर-प्रदेश शासन व पूरे प्रदेश के समस्तजिला प्रशासन के सभी अधिकारियों, परीक्षा कार्य में लगे समस्त अधिकारियों/कर्मचारियोंके प्रति, हार्दिक आभार व्यक्त करती हूँ, जिनके अमूल्य सहयोग, उत्साहजनक व सकारात्मकरवैये से यह राज्य स्तर की महत्वपूर्ण व प्रतिष्ठित परीक्षा का सफल आयोजन संभव हो सका।

(प्रो.अमिता बाजपेयी)

राज्य समन्वयक

संयुक्त प्रवेश परीक्षाबी.एड.-2020